
संकल्प 

22 अप्रील 2015 
विषयः — बिहार पदों एवं सेवाओं की रिक्तियों में आरक्षण (अनुसूचित जातियों, अनुसूचित जनजातियों एवं अन्य पिछड़े 

वर्गों के लिए ) अधिनियम 1991 की पिछड़े वर्गों की सूची (अनुसूची-2) के क्रमांक - 12 पर दर्ज " तमोली " एवं 
क्रमांक -19 पर दर्ज " बड़ई " जाति को विलोपित कर अत्यंत पिछड़े वर्गों की सूची ( अनुसूची - 1) के 
क्रमांक - 125 पर स्वतंत्र रूप से बरई , तमोली ( चौरसिया ) जाति को शामिल करने के संबंध में । 

राज्य सरकार ने बिहार अधिनियम 12, 1993 की धारा - 3 में प्रदत्त शक्तियों के अधीन पिछड़े वर्गों के लिए 
राज्य आयोग का गठन किया है । बिहार अधिनियम 12 , 1993 की धारा -9 (1.) (क ) के अनुसार आयोग सूची में पिछड़े 
वर्गों के रूप में नागरिकों के किसी वर्ग को शामिल करने के लिए किये गये अनुरोध की जाँच करेगा और पिछड़े वर्गों 
की सूची ( अनुसूची -2 ) में किसी पिछड़े वर्गों के अति समावेशन या अल्प समावेशन से संबंधित शिकायतों की सुनवाई 
करेगा एवं राज्य सरकार को ऐसी सलाह देगा , जैसा वह उचित समझें , जबकि बिहार अधिनियम 12, 1993 की धारा - 9 
(1 ) (ग ) के अनुसार समय - समय पर सरकार के द्वारा आयोग को सौंपे गये अन्य कार्यों का निष्पादन भी आयोग द्वारा 
किया जायेगा । उक्त अधिनियम की धारा - 9 (2.) के अनुसार आयोग की राय मानने के लिए सामान्यतः राज्य सरकार 
बाध्य होगी । 


बिहार गजट ( असाधारण), 28 अप्रील 2015 
पिछड़े वर्गों के लिए राज्य आयोग, बिहार पटना के पत्रांक - 08 दिनांक 17.04. 2015 द्वारा बिहार अधिनियम 12, 
1993 की धारा - 9 (1) ( क ) के तहत पिछड़े वर्गों की सूची ( अनुसूची - 2 ) क्रमांक - 12 पर दर्ज " तमोली " एवं क्रमांक - 19 
पर दर्ज " बड़ई " जाति के संबंध में निम्नांकित सलाह दी गयी है : 

" उपर्युक्त वर्णित तथ्यों एवं आयोग द्वारा लिये गए निर्णय के आलोक में बिहार अधिनियम - 12, 1993 संशोधित 
अधिनियम - 2007 की धारा - 9 (1) ( क ) के अधीन राज्य सरकार को पिछड़े वर्गों के लिए राज्य आयोग , बिहार , पटना 
की यह सलाह / परामर्श है कि " राज्य के पिछड़े वर्गों की सूची ( अनुसूची - 2) के क्रमांक - 12 पर दर्ज ‘ तमोली एवं 
क्रमांक -19 पर दर्ज बरई जाति को विलोपित करते हुए अत्यन्त पिछड़े वर्गों की सूची ( अनुसूची - 1) की अंतिम प्रविष्टि 
में स्वतंत्र रूप से " बरई, तमोली ( चौरसिया) " जाति को शामिल कर दिया जाय । " 

अतः राज्य सरकार ने भली - भाँति विचारोपरान्त निर्णय लिया है कि बिहार पदों एवं सेवाओं की रिक्तियों में 
आरक्षण ( अनुसूचित जातियों, अनुसूचित जनजातियों एवं अन्य पिछड़े वर्गों के लिए) अधिनियम 1991 की अत्यन्त पिछड़े 
वर्गों की सूची ( अनुसूची -1) के क्रमांक -125 पर " बरई , तमोली ( चौरसिया) " जाति को स्वतंत्र रूप से शामिल कर 
दिया जाय । 

यह आदेश तुरंत प्रभावी होगा । 
आदेश: - आदेश दिया जाता है कि सर्वसाधारण की जानकारी के लिए इसे राजकीय गजट के असाधारण अंक में 

प्रकाशित किया जाय और इसकी प्रति महालेखाकार , बिहार, पटना / लोक सेवा आयोग , बिहार, 
पटना / कर्मचारी चयन आयोग, बिहार , पटना / बिहार संयुक्त प्रवेश प्रतियोगिता परीक्षा पर्षद , पटना / केन्द्रीय 
चयन पर्षद (सिपाही भर्ती) / पिछड़े वर्गों के लिए राज्य आयोग , बिहार , पटना / अति पिछड़े वर्गों के लिए राज्य 
आयोग, बिहार, पटना / राज्य महादलित आयोग , बिहार , पटना / राज्यपाल सचिवालय, बिहार, पटना / बिहार 
विधान - सभा सचिवालय, पटना / बिहार विधान परिषद् सचिवालय, पटना / सभी विभागाध्यक्ष / सभी प्रमण्डलीय 
आयुक्त एवं सभी जिला पदाधिकारी को सूचना एवं आवश्यक कार्रवाई के लिए भेजी जाय । 

बिहार - राज्यपाल के आदेश से , 

राजेन्द्र राम, 
सरकार के अपर सचिव । 


अधीक्षक , सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 512-571 + 200 -डी0टी0पी0 । 

